

Тәрәгъән гедрлт угагъар хураджана

„Страна Советов“ колхозин 2-ч бригадин, намрар тәрси цагъан буудән тәрәнә нег участкад комбайнер Николай Дмитриевич Василенко тәрә хадж йовна. Эн өдртән 39 гектар тәрә хадад, гектар тәрән болгънас 16,9 центнер буудә авна. Энүнә хәвргъднъ, ниднин джил комбайнермудин школ чиләси, хойрдгч джилдән көдлдж йовх багъ наста комбайнер коммунист Иван денко көдлдж йовна.

Эн комбайнер тәрә хурадж авлгънд белдврин көдлмш кедж йовх цагт, өдр болгън 25 гектар тәрә хадх даалгъвр авад, комбайнер Иван Ковалевиг социалистическ дөрлдәнд дуудла. Коммунист Руденко авси даалгъврән күцәгъад сүл өдрмүдт 35—38 гектар тәрә хадж, буудәгъинь геелт угагъар хурадж йовна.

Тәрә хадж йовх комбайнас буудә зөбдж йовх шофермүд шунлтта кевәр көдлдж ком-

байнермудт сән дөнъ-тусан күргдж йовна. Шофер Илья Малиев өдртән 54 тонн күргдж буудә зөбджәнә, энүг дахлддж өдртән 42 тонн буудә зөбдж йовх шофер Верехин йовна.

Хойрдгч комплекс бригадин бригадир болдж Степан Рвачев көдлджәнә. Эн одахн Цугсоюзин селәнә эдл-ахун гәәхүләс ирв.

— Мана бригад 930 гектар цагъан буудән тәрә, 185 гектар ичмәнә тәрә хурадж авхми. Ода 200 гектар цагъан буудән тәрәгъән, 100-гар гектар ичмәнә тәрәгъән хурагъад авчквди. Наадк тәрәгъән ирх ахр цагин эргцд хурах эв-аргъ бәәнә, гидж бригадир келнә. Ода бригадт көдлдж йовх 3 комбайнермудин, шофермүдин көдлмшәр авад хәләхлә, эн бригад тәрә хурадж авлгъан геелт угагъар, ахр цагт чиләхн лавта.

Р. АСТАХОВА.